

Ecological Sunday: పర్యావరణ ఆదివారము -2018

అంశము : సృష్టి దేవుని మహిమను ప్రచురించుచున్నది.

బైబిలు పాఠములు : సామెతలు 8:22-31, కీర్తనలు 19, ప్రకటన 21:1-8, పరి||లూక 8:22-25.

తండ్రి యొక్కయు, కుమారుని యొక్కయు, పరిశుద్ధాత్మ నామమున ఆమెన్.

బాల్యము నుండే మనము అనేక విధములైన కథలను అనగా రాజరిక సంబంధమైన అనగా రాజులు, మరియు రాణిలకు సంబంధించినవి, అడవి జంతువులు మరియు పక్షులు వివిధములైన పాత్రలతో కూడిన కథలను, నీతికి సంబంధించిన కథలను మరియు సాహసోపేతుల విజయాలను తెలుపు వివిధములైన గాధలు వినుచునేయున్నాము. ముఖ్యముగా సముద్ర ప్రయాణమునకు సంబంధించిన సాహసోపేతమైన సంఘటనలు ఒక ప్రత్యేకమైన ప్రాధాన్యత సంతరించుకొని ఉన్నవి. ఇందులో సాధారణంగా ఓడలలో, పడవలలో సముద్రాలు దాటుట, వారు, తుపాను, ఓడలు మునిగిపోవడం మరియు ఆ తుపానులో ఎదురీదటం మరియు అద్భుతరీతిగా తప్పించుకొనుట వంటి సంఘటనలు ఇమిడి ఉంటాయి. మనకు తెలిసిన జలప్రళయము మరియు తుపానుకు సంబంధించిన ఎన్నో విధములైన సంఘటనలు బైబిలు గ్రంథములో వ్రాయబడినవి. అనగా మహా జలప్రళయములో నుండి నోవాహు మరియు ఆయన కుటుంబమంతయు రక్షింపబడుట, మోషే ద్వారా ఇశ్రాయేలీయులు ఎఱ్ఱ సముద్రము రెండుగా చీల్చబడి, ఆరిన నేలద్వారా దాటుట. యోనా పయనించే ఓడలో సముద్ర ప్రయాణికులు తుపాను నుండి రక్షింపబడుట, యేసు తుపానును గద్దించి నిమ్మలపర్చుట, యేసు సముద్రములో నీళ్ళమీద నడుచుట, మరియు అపోస్తలుడైన పౌలు, నావికులు, సైనికులు మరియు ఖైదీలు కలిసి ప్రయాణిస్తున్న ఓడ అలల తాకిడితో బద్దలైనప్పుడు వారు తప్పించుకొనుట వంటివి ఎన్నో సంఘటనలు చెప్పబడినవి. ఈలాంటి సంఘటనలన్నియు కూడా ఎంతో అద్భుతమైనవియు మరియు ప్రాణాంతమైనవి, ఒకవేళ ప్రాణాపాయమైనవి, కావున ఈ **“పర్యావరణ ఆదివారము”** సంధర్భముగా ప్రభువైన యేసు క్రీస్తు తుపానును నిమ్మల పర్చిన అద్భుతమైన కార్యము మనము ధ్యానించబోవుచున్నాము.

యేసు క్రీస్తు తుపానును నిమ్మలపర్చిన సంఘటనను, పరిశుద్ధుడైన లూకా సువార్త 8వ అధ్యాయం 22-25 వచనాల్లోను, తిరిగి మత్తయి 8:23-27 లోను, మరియు మార్కు 4:35-41 వరకు గల భాగాలలో వివరముగా చూస్తాము. యేసుతన శిష్యులతో కలిసి పడవలో గలిలయ సముద్రము అవతలకు పయనించు సమయములో ఈ సంఘటన జరిగినది. ఇంకా ఎక్కువ దూరము పయనించక ముందే యేసు నిద్రలోనికి జారటం మరియు గొప్ప తుపాను ద్వారా అలలు పడవను అతలాకుతలము చేస్తూ నీరు పడవలోనికి వచ్చి పడవ మునిగిపోయే ప్రమాదము చూస్తాము. శిష్యులు మిక్కిలి భయపడి ప్రాణభయముతో యేసునొద్దకు పరుగెత్తి ఆయనను లేపి మేము నశించిపోవుచున్నాము అని కేకలు వేసిరి. అప్పుడు యేసు నిద్ర మేల్కొని తుపానును మరియు అలలను ఆగిపోమ్మని గద్దించగా వెంటనే అవి నిమ్మలమాయెను. అందుకు యేసు వారితో మీ విశ్వాసమెక్కడ? అని అడుగగా వారు భయముతోను, ఆశ్చర్యముతోను ఈ యేసు ఎవరు? ఈయనకు గాలి మరియు తుపాను లోబడుచున్నవని ఒకనితో ఒకడు చెప్పుకొనిరి. మనము ఈ సంఘటనను గూర్చి అనేక ప్రసంగాలలో వినియున్నాము.

కాని ఈ రోజు, అనగా ఈ **“పర్యావరణ ఆదివారమున”**, ఈ సంఘటనను మరియొక కోణములో అనగా మనకు ఇవ్వబడిన అంశము **“సృష్టి దేవుని మహిమను ప్రకటిస్తున్నది”** అనే కోణములో పరిశీలించి చూద్దాము. ఈ యొక్క ప్రసంగము ఐదు భాగములుగా విభాగింపబడినది.

G-L-O-R-Y: గ్లోరి (మహిమ) అనే పదములోని మొదటి అక్షరముతో ప్రారంభిద్దాము.

1. God of Creation : సృష్టికర్తయైన దేవుడు.

ఈనాటి అంశము దేవుడు సృష్టిపై తనకున్న అధికారాన్ని నిర్వహిస్తున్నాడనే దాని గూర్చి మాట్లాడుతుంది. గాలి మరియు అలలను గద్దించగానే నిమ్మలమాయెను అనే వాస్తవం మనకు బైబిలులోని పాతనిబంధన గ్రంథములోని మొదటి అధ్యాయములో దేవుని ఆత్మ జలములపై అల్లాడుచుండెను. నిరాకారముగా ఉన్నదానికి దేవుడు ఒక ఆకారము కలుగజేసిన సంఘటనను జ్ఞప్తికి తెస్తున్నది. ఆ దేవుడే తనకున్న అధికారముతో ప్రకృతిని తన స్వాధీనములోనికి తీసికొవడం, సముద్రాన్ని రెండు పాయలుగా చేయుట, లేక సూర్యగమనాన్ని ఆపటం అనే సందర్భాలలో చూస్తాము.

“గద్దించు” అనే పదము దేవుని శక్తివంతమైన ఆజ్ఞకు సంబంధించిన పదము. కీర్తనలు. 104:7 లో చూసినట్లయితే **“నీవు గద్దించగానే నీళ్ళు పారిపోయెను”** అని వ్రాయబడియున్నది. అదేరీతిగా మనము యోబు 26:12 లో చూసినట్లయితే తన బలము వలన ఆయన సముద్రమును రేవును. కీర్తన 29 లో ఇక్కడ మనము గమనించినట్లయితే దేవునికి సముద్రముపైన, కొండలపైన, అడవులపైన, ఎడారులపైన అధికారం కలిగి ఉన్నట్లుగా చెప్పబడింది.

నేటి సువార్త పాఠములో తుపానును నిమ్మలపరచిన దేవునికి సృష్టిపై అధికారమున్నట్లు చూస్తాము. ఇందును బట్టి ఈ విశ్వముపై సర్వాధికారము దేవుడొక్కనికే కలిగియున్నదని తెలుస్తుంది. మనలను మనమే దేవునిగా ఎంచుకొని ప్రకృతిని స్వాధీనపర్చుకోవాలని చూస్తే దాని అంతం అశాంతి వినాశనమే మిగులుస్తుంది తప్ప శాంతిని కాదు.

నేటి దినాలలోని మానవుని దోరణి లేక స్థితిని గమనించినట్లయితే 'దేవుని ఏర్పాటును విడిచి ప్రకృతిని తన ఆధీనంలోనికి తీసికోవాలని తలంచుచున్నారు కాని దేవుని యొక్క సృష్టికొరకైన ఉత్తర్వులను మరియు ప్రణాళికలోనివి, ఎట్లు అనుకూలపర్చుకోవాలో తెల్చుకొనుట మంచిది. ప్రకృతిని ఆధీనములో ఉంచుకొన్న దేవుడు ప్రకృతిని మనకొరకు నశింపజేయకుండా బలోపేతం చేయాలని ఉద్దేశం కలిగి ఉన్నాడు కాని, మానవులముగా మనము ప్రకృతిని మన స్వార్థపూరితమైన అవసరముల కొరకు దానిని స్వాధీన పర్చుకోవాలని చూస్తాము. తద్వారా వివిధరకాలైన పర్యావరణ విపత్తులను ఎదుర్కోవాల్సి వస్తుంది. మనము దేవుడు ఇచ్చిన స్వభావసిద్ధమైన ప్రణాళికను మన స్వార్థపూరితమైన అవసరాలను తీర్చుకొనుటకై పెద్దపెద్ద డ్యాములను కట్టి నదులలోని నీరును స్వాధీనపర్చుకోవాలని, మరియు అడవులను, ఎత్తుపల్లములను సమపల్లములములుగా చేయాలని ఇంకుడు గుంతలు తయారు చేయాలని చూస్తున్నాము. అయితే ఈ ఆరాధన ద్వారా మనము దేవుని యొక్క సృష్టిని భాధ్యతతో జాగ్రత్తగా, చూసికొనే గృహనిర్వాహకులముగా/పనివారముగా మాత్రమే ఉన్నాము. కాని యాజమానులము కాము అని స్పష్టముగా తెలియజేస్తున్నది. ఈ ప్రసంగమును అనుసరించి మనము నిశ్చయించుకోవాల్సినది.

భూమి, ఆకాశములను, దృష్టమైనవి, అదృష్టమైనవి అన్నియు సృష్టించిన దేవుడనియు, మనముకూడా ఆయన సృష్టించిన వాటిలో ఒకరమనియు తాను సృష్టించిన మిగతా సృష్టిని చూసికొనే భాద్యత మనకివ్వబడినదని గ్రహించుచున్నాము. మనము సృష్టికర్త ఉన్న ఓడలో ఆయనతో కూడ ఉన్నామని కేవలము ఆయనకు మాత్రమే సృష్టి అంతటిపైన అధికారం ఉన్నదని మరియు సమాధానము కొరకే తన యొక్క అధికారమును వినియోగించుకొనుకటకు ఆయన ఇష్టపడుచున్నాడు.

2. Littering Creation : సృష్టిని వ్యర్థపర్చుట.

“వ్యర్థపర్చుట/చెత్త చెదారం చేయుట” అనేది ఒక చెడు మరియు చట్టవిరుద్ధమైన కార్యము. చెత్తను పడవేయటం అనేకరకాల చిరుతిండ్ల వల్ల, త్రాగిపారవేసే నీళ్ళ సీసాలు, చేజియం చుట్టినవి, కరెంటుకు సంబంధించిన వస్తువుల విరిగిన ముక్కలు, పగిలిన గాజు పెంకులు, అహార స్రావులు, చుట్టిన కాగితాలు లేదా ప్లాస్టిక్ మొదలగు వ్యర్థాలను మన చుట్టూవేయటం సరైనది కాదు. బహిరంగ స్థలాలలో అనగా పార్కులలో, సముద్రపు అద్దరిన మరియు మార్కెట్లలో

“ఇచ్చటచెత్తవేయరాదు” అనే సైన్ బోర్డులు మనం తరుచుగా చూస్తూనే ఉంటాము లేదా **“ప్లాస్టిక్ డ్రీ జోన్”** అని ఎందుకంటే అది భయంకరమైన/అపాయకరమైన చర్య. దానినుండి పర్యావరణ కాలుష్యం ఏర్పడి, అనేకరకాల వ్యాదులు కలుగజేస్తుంది మరియు జంతువులపై, పక్షులపై మరియు సముద్ర జీవనంపై ఎంతో ప్రభావం చూపిస్తుంది.

ఉదాహరణకి ప్లాస్టిక్ చెత్తని తినేస్తాయి. ఎక్కడ పడితే అక్కడ అనాలోచనగ పడవేస్తే జంతువులు కాని, పక్షులు, తాబేలులు, చేపలు పొరపాటున అది అహారమని తినేస్తాయి. భవిష్యత్తులో ఇది వాటికి అలవాటుగా మారి వాటిపై ప్రభావం చూపిస్తే దీర్ఘకాలములో అవి చివరకు ప్రాణాలు కోల్పోతాయి. దీనిని బట్టి కూడా **“ప్లాస్టిక్ కాలుష్య నిర్మూలన”** అనే అంశాన్ని ఈ సంవత్సరం **“ప్రపంచ పర్యావరణ దినము”** గా ఆచరించాలని **“బిఖ్య జాతీయ పర్యావరణ కార్యక్రమము”** వారు నిర్వహించారు. చెత్తను పడవేయుటకు అనేక కారణాలు ఉన్నాయి అవేమనగా చెత్తవలన ఎదుర్కొనే పరిణామాలపై అవగాహన లేక చెత్తను తీసికెల్లగలుగుటకు కావల్సిన బుట్టలు లేకపోవటం లేదా పర్యావరణానికి తగిన అవగాహన లేకపోవటమే కారణము.

ఒక రెండు ముఖ్యమైన కారణాలు మన ప్రవర్తనను గూర్చినవి.

1. మన సోమరితనముచేత చెత్తను నిర్ణయించబడిన స్థలములో పడవేయక పోవటము.

2. మన అజాగ్రత్త వలన చెత్తను ఎక్కడ పడితే అక్కడ పారవేయటం చేస్తున్నాము.

ఆధ్యాత్మిక దృక్పథంతో చూచినట్లయితే, చెత్తాచెదారం ద్వారా మనము దేవుని సృష్టియొక్క మహిమను కించపరుస్తూ దాని ద్వారా సృష్టికర్తయైన దేవుని కూడా కించపరుస్తున్నాము. ప్లాస్టిక్ ద్వారా వచ్చే చెత్త మరియు ఇతర చెత్త పడవేయటం అనేది కేవలం చట్టవిరుద్ధమైన నేరమే కాదు గాని, అది సృష్టికి మరియు సృష్టికర్తకు విరుద్ధమైన పాపము.

ఈ రోజు మనం చదువుకున్న అంశంలో చూసినట్లయితే అలలచేత ఓడ కొట్టబడి మునిగిపోవుచుండగా, భయముతో శిష్యులు **“మేము నశించి పోవుచున్నామని”** అరిచిరి. అదేరీతిగా ఈనాడు ఎలక్రానిక్ వేస్ట్ మరియు అణు వర్షాలు కూడా భూమిపైన మరియు సద్రముపైన ఉండిపోతూ మనము ఈ యొక్క అధికమైన చెత్త, మరియు ఇతర వ్యర్థాలతో చిక్కుకొని సృష్టి యావత్తుకూడా అదేరీతిగా విలసిస్తున్నది.

“**మేము నశించిపోవుచున్నామని**” ఇక్కడ సంఘము, యేసు చేసినది కొనసాగించుటకు అనగా ఆ ఓడను గొప్ప తుపానులో మునిగిపోకుండా అలలచే చిక్కుకొని, కొట్టివేయబడుచున్నదాని రక్షించుటకు పిలువబడింది. ప్రతి సంవత్సరము మనము 500 బిలియన్ ప్లాస్టిక్ సంచలను మరియు కనీసం 8 మిల్లియన్ టన్నుల ప్లాస్టిక్ ని సముద్రాలలో పడేస్తున్నాము. మన భారత దేశంలోనే హార్డిక్ పాండ్యా క్రికెట్ ఆటగాడు ఒక్క ఓవర్ బాల్స్ తీసికొనేలోపే సుమారుగా 4 చెత్త బ్రకలునిండా ప్లాస్టిక్ ని సముద్రములో వదిలివేయడం చూస్తున్నాము. ప్రియమైన వారలారా మనము ఈ యొక్క అలల,తుపానులో నశించుటకు మనమే దానికి కారణమవుతున్నాము.

3. Obligation to Creation : సృష్టియెడల భాద్యత.

యేసు మరియు శిష్యులు కలిసి ఒక సరస్సును దాటగా, ఒక భయంకరమైన తుఫాను తలెత్తి మరియు అలలచే ఓడ కొట్టబడింది. అసలు మనము ఎప్పుడైనా ఆలోచించామా? ఈ తుపాను ఎందుకు గలిలయ సముద్రములో తలెత్తించింది? అది తెలిసికోవాలంటే మనము సముద్రముయొక్క భౌగోళిక శాస్త్రం తెల్సికోవాలి. గలిలయ సముద్రమును మనము తిబెరియా సముద్రము లేదా గిన్నెసరీతు సరస్సు అని కూడా అంటాము. వాస్తవానికి అది ఒక చిన్న సరస్సు, అది 680 పీట్ల సముద్రము మట్టము కంటే తక్కువ ఈ సరస్సు సరిహద్దులచుట్టూ కొండలతో చుట్టబడినందున అక్కడ ఎంతో చల్లని మరియు పొడి గాలి వీస్తుంది. మరి సరస్సుచుట్టు చూచినట్లయితే దీనికి విరుద్ధమైన వాతావరణం మనకు కనిపిస్తుంది. అక్కడ వేడిగాలి, తేమ, దీనివలన అధికమైన ఊష్ణోగ్రత మరియు గాలి ఒత్తిడిలో మార్పులు ఇవి గొప్ప తుపాను సముద్రముపై రావటానికి కారణమవుతున్నాయి. ఎందుకనగా ఈ సరస్సు చాలా చిన్నది మరియు లోతైనది, 1200 పీట్ల లోతు ఇందును బట్టి గొప్ప తుపాను త్వరగా రావటానికి మరియు ఓడలకు ఎంతో అపాయకరమైయున్నది. సాధారణంగా ఈ తుఫానులు గలిలయ సముద్రములో అనునిత్యం చూస్తాము కాని, ఈ తుపాను శిష్యులు ఊహించనిదైనందున ఎంతో భయభీతులను చేసింది. వారు యేసయ్యతో “**ప్రభువా మేము నశించిపోవు చున్నామని**” బిగ్గరగా కేకలు వేయగా ఆయన గాలిని తుఫానును నిమ్మకపరచెను.

పరిశుద్ధుడైన మార్కు చెప్పుతున్నప్పుడు “అది సాయంకాల సమయం, పడవలు అక్కడ ఉండగా అంటే అక్కడ ఇంక అనేక జాలరులు చేపలు పట్టుటకై ఉన్నారు అన్న విషయము స్పష్టం చేయబడింది. అయితే అక్కడ తుపాను, అలలు గొప్ప ప్రమాదాన్ని తెచ్చాయి అన్నది వాస్తవమని వారిని బయపెట్టగా వారు “**మేము నశించిపోవుచున్నామని**” కేకలు వేసిరి. అయితే యేసు ఆ తుపానును, గాలిని గద్దించగా అక్కడ ఉన్నవారు కూడా ఎంతో నిమ్మకమైనట్లుగా చూడవచ్చు. అక్కడున్న ఆ జాలరులందరికి ఆ సముద్రవెఖరి ప్రతిరోజు వారికి ఒక పోరాటమే” ప్రతి దినము వారు ఆ తుఫానును ఎదుర్కొనుటకు సామర్థ్యము గలవారై భయముతో వారి జీవితాలను ఆతుఫాను ఎక్కడ ముంచేస్తుందోనని, వారి జీవనాధారము కొరకైన భయముతో నివసించేవారు. కాని ఈ ప్రత్యేకమైన దినమున మాత్రం వారందరు ఒక చక్కనిస్పర్శ, ఒక స్వరం ఒక ఉనికిని బట్టి వారికి ఒక క్రొత్త ఆశ వారిలో చోటుచేసికొని ఎంతో ధైర్యాన్నిపొందుకున్నారు. పర్యావరణం అనేది కేవలం ప్రకృతికి సంబంధమైనదేకాదు గాని ఎవరైతే ప్రకృతిమీద ఆధారపడి దానిని జీవనోపాధిగా ఎంచుకున్నారో వారికి కూడా వర్తింది. పర్యావరణ సంబంధితమైనదిగా భూములను ఆధారం చేసికొని జీవనం సాగిస్తున్న భయముతో బ్రతుకుతున్న దలితునుగాని, అడవులపైనే ఆధారపడిన ఆదివాసులను గాని, సముద్రములపై ఆధారపడిన జాలరులపైన గాని దృష్టి ఉంచకపోతే, పర్యావరణములో భాగముగా చూడకపోతే అది అసంపూర్తిగానే మిగిలిపోతుంది. ఈ పర్యావరణ ఆదివారమున, భయముతో నశించిపోతున్నామని తలంచుచున్న భూనివాసులను ధైర్యపరుస్తూ ఒక నిరీక్షణను, ధైర్యాన్ని ఇస్తామనే నిశ్చయం కలిగి ఉండాము.

4. Redemption of Creation: సృష్టిని కాపాడుట.

మనం చదువుకున్న బాగంలో చూచినట్లయితే యేసు తన శిష్యులతో అద్దరికి వెళ్ళుటకు వెంబడించుమని చెప్పెను. ఆయన వారిని పర్యావరణ యాత్రకొరకు సముద్రమును దాటి అద్దరిన ఉన్న ఆపచ్చని పైరులుగల పొలాలలోనికి, తాజా గాలిని పీల్చుటకును, అందమైన ప్రకృతిని చూసి సేదదీర్చుకొనుటకును ఆనందించుటకు పిలుస్తున్నాడా? కాదు. ఇక్కడ యేసు తన శిష్యులతో కూడా పడవను దిగటం, సేనా అనే అపవిత్రాత్మ పట్టిన మనుష్యుడు, గెన్నెసరీతులో సమాదుల మద్యన నివాసముంటూ, సంకెళ్ళతో కట్టబడినవాడు వారిని ఎదుర్కొనుటం చూస్తాము. యేసు అతనిని స్వస్థపర్చటం మరియు అతడు చక్కని వస్త్రములు ధరించి ఉండటం చూస్తాము. అక్కడనుండి యేసు తిరిగి ఆ పడవలో సముద్రమును దాటి గలిలయకువచ్చి అక్కడ 12 సంవత్సరములనుండి రక్తస్రావంతో భాదపడుచున్న స్త్రీని స్వస్థపర్చెను. అయితే అప్పుడున్న సమాజిక మరియు మతపరమైన ధర్మశాస్త్రమును బట్టి ఆమెను వెలివేయబడినదానిగా ఎంచుటవలన ఆమె యేసు వెనుకతట్టునుండి వచ్చి ఆయన వస్త్రమును ముట్టి స్వస్థతనొందెను.

అంతేకాకుండా యేసు, మరణించిన యాయీరు కుమార్తెను సజీవురాలినిగా లేపెను. యేసు ఆ చిన్నదాని చేయిపట్టుకొని **“తలితాకుమి”** అనగా అరేమియా భాషలో **“చిన్నదానా లెమ్ము”** అని పలుకగా ఆ చిన్నది దిగ్గున లేచి సజీవురాలాయెను.

నేడు మనలో కొందరు పర్యావరణ పరిచర్య ప్రాముఖ్యతగా ఎంచుకొనరు. మరికొందరికి పర్యావరణ పరిచర్య ఇతర పరిచర్యలకన్న ఎంతో ప్రాముఖ్యముగా ఉన్నట్లు గమనించవచ్చు. కాని యేసయ్యకు మాత్రం పరిచర్యఅనేది సముద్రపు ఒడ్డున అయినా, సముద్రపు మధ్యన అయినా లేదా తుఫానును, మరియు అలలను నిమ్మలపర్చుటయైనా లేదా సమాదుల మధ్యలో నివసించు వాని విడిపించుటయైనను, లేదా రక్తస్రావముతో బాదపడుచున్న స్త్రీని స్వస్థపర్చుటయైనను, లేదా చనిపోయిన బాలికను మరణమునుండి లేపుట వంటివి అంశములన్నియు ఎంతో ఆయన రక్షణ, విడుదల విషయమైన గొప్ప ప్రాముఖ్యత కలిగిన ప్రణాళికయైయున్నది. పర్యావరణ పరిచర్య అనేది సమస్త సృష్టియొక్క విడుదలకొరకైన దేవుని ప్రణాళికగా ఎంచి సంఘము కూడా ఈ పరిచర్యలో పాల్గొనగలదు అవ్వాలి అవసరత ఉన్నది. అపోస్తలులైన పౌలు రోమీయులకు వ్రాసిన పత్రిక 8:20-22 వరకు చూచినట్లయితే “ఏలయనగా సృష్టి, నాశనమునకు లోనయిన దాస్యములోనుండి విడిపింపబడి, దేవుని పిల్లలు పొందబోవు మహిమగల స్వాతంత్ర్యము పొందుదునను నిరీక్షణగలదై స్వేచ్ఛగా కాక దానిని లోపరిచినవాని మూలముగా వ్యర్థపర్చబడెను, సృష్టియావత్తు ఇదివరకు ఏకగ్రీవముగా మూలుగుచు ప్రసవవేధన పడుచున్నదని యెరుగుదుము”. మన పరిచర్యలో “విమోచన” పైనుండి మన దృష్టిని తొలగించిన మన పరిచర్య మరియు పర్యావరణ పరిచర్య అంతయు వ్యర్థమగును. మనము కేవలము సమాజిక సేవ చేసేవారము కాదని క్రీస్తుయొక్క శిష్యులమని, సమస్త సృష్టిని ఆయన యొక్క దైవికమైన ప్రణాళిక చేత విమోచించుట కొరకు పిలువబడినామని గుర్తించుకోవాలి.

5. Yearning for New Creation: నూతన సృష్టికొరకైన ఆసక్తి.

ఓడ కథ మధ్యలో యేసు తుఫానును, అలలను నిమ్మలపర్చుచుట అనే బాగాన్ని లోతుగా అర్థం చేసికోవాలంటే పాతనిబందనలోని దేవుడిని ఆయనకు సముద్రముతో ఉన్న సంబంధాన్ని అర్థం చేసికోవాలి. పడమర/పశ్చిమ ఆసియా మతముతో సముద్రమును బయలు దేవునికి సంబంధించిన ఒక యుద్ధభూమిగా చిత్రీకరించేవారు. (బయలు అనగా సారవంతమైన మరియు ఉరుముల తుఫానుల దేవుడు) మరియు యామ్(సముద్ర దేవత) ఒకరిపైన మరొకరికి అధికారం చేయుటకై స్థాపించబడిన దేవుడు), ప్రజలయొక్క నమ్మిక ఏదనగా యుద్ధము భయంకరముగా మారినప్పుడు ఉరుములు, మెరుపులు, తుఫాను గొప్ప అలలు సముద్రముపైకి వస్తాయనేది వారి నమ్మిక. కాని ఇశ్రాయేలీయులైతే బయలుదేవతను గాని లేదా **యూమునకు** గాని జలములపై అధికారము లేదు కాని యెహోవా దేవునికి మాత్రమే అధికారమున్నదని నమ్మేవారు. కాబట్టి కీర్తన 29:3-4 **“యెహోవా స్వరము జలములమీద వినబడుచున్నది మహిమగల దేవుడు ఉరుమువలె గర్జించుచున్నాడు. మహాజలములమీద యెహోవా సంవరించుచున్నాడు, యెహోవా స్వరము ప్రభావము గలది”**. అయితే యేసుక్రీస్తు కాలములో కూడా జలములపై అలజడి వచ్చినప్పుడు భయమును, సువార్తలో జూచినట్లయితే యేసుక్రీస్తు తన అధికారము చేత ఆ తుఫానును నిమ్మలపర్చి ఒక నూతన సృష్టిగా చేసినట్లు చిత్రీకరించడమైనది. నేటి పత్రికపాఠములో ప్రకటన 21 అధ్యాయములో చూచినట్లయితే ఇక్కడ ఒక క్రొత్త ఆకాశము మరియు క్రొత్త భూమి గూర్చిన (దృష్టి) అక్కడ ఇంకా సముద్రానికి తావు లేదు. ఇది భూగ్రహమును అధిక ఉష్ణోగ్రతచేత వల్లగాని, మంటవలన గాని, ధర్మ అణుయుద్ధంవలన గాని పూర్తిగా నాశనంచేయడం గూర్చికాదు. గ్రీకు భాషలో క్రొత్త అనే పదమునకు **“కైయిన్”** అనగా పునరుద్ధింపబడినదని అర్థము. కాబట్టి ఇది వేరే భూమిని గూర్చి అనిచెప్పుట కంటే ఒక **“పునరుద్ధింపబడిన భూమి”** ని దానిపై ఎక్కడైతే దేవుడు తాను డేరా వేసుకొను స్థలము. ఈ క్రొత్త ఆకాశము మరియు క్రొత్త భూమిని ఇదివరకే అది క్రీస్తులో ప్రారంభించబడనది. సృష్టి అంతయు ఆయన యందు మార్పుచేయబడింది మరియు పునరుద్ధరించబడింది. మరియు సంఘముకూడా సమస్తసృష్టిని మార్పుచేయు దైవకార్యములో(మిషన్) పాలుపొందుటకై పిలువబడింది, ఇంకా ఎన్నటికిని కూడా ఏ అధికారానికి అది బందీగాఉండదు. ఇది ఒక క్రొత్త సృష్టిని గూర్చి మాట్లాడుతుంది దానిలో ఎలాంటి చిందరవందర కాని, దోపిడి లేని లేదా ఏ అధికారాదివత్వం లేకుండా ఉండును. దేవుడు ప్రేమిస్తున్న ఈ ప్రపంచమునుండి తప్పించుకునేదాని గూర్చి కాదు గాని, సృష్టిని బాగుచేయుటయు మరియు మార్పుచేయుటయును, మరియు పునరుద్ధరించుట. క్రొత్తసృష్టిగా చేయుటకు మనము పనిచేసి సంపాదించటమే గాని దానిని నూతన సృష్టిగా చేయుటకై దానిలో పాలుపొందాల్సిన అవసరత ఎంతో ఉన్నది.

ముగింపు :

సృష్టి దేవుని మహిమను ప్రకటిస్తుందని బైబిలు చెబుతుంది. దేవుడు సృష్టించిన సృష్టి అంతటిలో మానవులు మాత్రమే పాపస్వభావము గలవారైయున్నారు. దానిలో ఒకటి **“పర్యావరణ పాపము”** సృష్టి దేవుని మహిమను ప్రకటిస్తుందని చెప్పే సత్యమును బయలుపర్చుటకు మనము ఐదు ముఖ్య అంశములను తెల్పికోవాలి.

G-L-O-R-Y.→ .అవి ఏమనగా.

1. సృష్టికర్తయైన దేవుడు తనకున్న అధికారాన్ని సృష్టిపైన తనదైనశైలిలో తనమహిమతో శాంతిని తీసుకురావాలని చూపిస్తున్నాడు. **‘మానవులు దేవునితో ఆట’** ఆడుతూ దైవికమైన సహజత్వమును మార్చాలని చూడరాదు. ఒకవేల మనము దేవునితో ఆటలాడుతున్నట్లయిన అది చిందరవందరం మరియు విపత్తులకు దారితీస్తుంది.
2. అద్భుతమైన దేవుని సృష్టిని వ్యర్థపర్చటం అనేది ఒక పాపం, దానివలన మనము సృష్టిని కించపర్చటమే కాకుండా, దాని సృష్టించిన దేవున్ని కూడా కించపరుచుచున్నాము. దేవుని సృష్టికి గాని సృష్టికర్తయొక్క మహిమకు గాని అవమానము తీసుకురాకూడదు. తుఫానులు మరియు అలలతో మనము నశించుటకు మనమే కారణం కాకూడదు.
3. జంతువులను, పక్షులను మరియు చెట్లను సంరక్షించటమే సృష్టియొక్క భాధ్యతకాక దేవుని రాయబారులుగా ఉన్న భూసమాజమువారు “నశించిపోతున్నామన్న భయముతో” ఉన్న దేవుని మహిమకు రాయబారులైన వీరికి నిరీక్షణ, దైర్యమును కూడా ఇవ్వాలి నవారమైయున్నాము.
4. సృష్టియొక్క విడుదల దేవుని యొక్క ప్రాముఖ్యమైన రక్షణ ప్రణాళిక మరియు మనము పర్యావరణ సంబంధిత తీర్మాణమును సంఘముగా మనము దేవుని రక్షణ ప్రణాళికలోనే చేసికోవాలి.
5. నూతన సృష్టికొరకైన ఆశ అనేది ప్రస్తుతమున్న ప్రపంచమునుండి తప్పించుకొనుటకైన పిలుపుకాదు, కాని ప్రస్తుత పరిస్థితులలో పాడుచేస్తున్న వాటిపై పోరాటంకొరకై పిలుపుగా మరియు దేవునియొక్క స్వస్థత పరిచర్యలో/మిషన్లో, పునరుద్ధీకరణలో మరియు సృష్టిపరివర్తనలో మనము పాలిభాగస్థులము కావల్సియున్నది.
సృష్టికర్తయైన దేవుని యొక్క పర్యావరణ మిషన్లో పాలుపొదుటకు ,నమ్ముటకు మనకు కావల్సిన విశ్వాసం ఉన్నదా? అనే ప్రశ్న మిగిలిపోయింది.

తన సృష్టిలో బయలుపర్చిన దేవుని మహిమను ప్రకటించుటకు గొప్ప దేవుడు మనకందరికిని మరియు ఆయనతో పాలిభాగస్థులగుటకును క్రొత్త ఆకాశము మరియు క్రొత్త భూమికిని దారిచూపుటకు సహాయము చేయును గాక. సృష్టికర్తయైన దేవునితో మనము పడవలో పయనిస్తూ ఆయన మనలను తన క్రొత్త మిషన్ దరికి సమాదానమును దరికి చేరుటకు సహాయం చేయును గాక.

సమస్త మహిమయు ఘనతయు తండ్రి, కుమార పరిశుద్ధాత్మ దేవునికి కలుగును గాక - ఆమేన్.

Telugu Translation By : Rev. C. Ramulu Emmanuel.

Karimnagar Diocese.